

# РСФСР-н Деед Советин Президиумд

РСФСР-н Деед Советин Президиум, Российск Федерацин кўч-кўлсчирин депутатирин селәнә Советсин туск ода бәәх Положенъд сольвр орулхин туск тѳр хәләв.

Сүл цагин эргцд кўч-кўлсчирин областной, краевой Советсин кўцәгч комитетсәс, автономн республиксин Деед Советсин президиумсас, селәнә Советсәс, бас тер мет онц улсас—кесг селвгүд, сурврмуд, Положенә зәрм статьясиг болн пунктсиг сольхмн гидж ордж ирцхәлә.

Тер Положенъд орулгдсн сольврмудиг РСФСР-н Деед Советин Президиум батлв. Шин орулгдсн сольврмудас иштә селәнә эдл-ахун болн эрдм-герлин тѳрмүдин туст, кўч-кўлсчирин депутатирин селәнә Советсин зѳвнъ болн даалгъврмуднъ зѳвәр икдүлгддјәнә. Селәнә эдл-ахун ѳслтин зура кўцәлгнә тускар, хаврин тәрә тәрлгнә, ургъц хуралгнә, малин хотхол белдлгнә, әмтн бәәх болн кѳдлмш кех гермүд тѳсхлгнә, зура кўцәлгнә йовудин болн ашин тускар колхозин правленә доклад сонъсдж чадх, тер кѳдлмшмүд кўцәлгнәнд цуг аргъ-чидләрни дѳнъгән кўргдј чадх

зѳв селәнә Советст ода ѳггдв. Эврәннъ газр деер бәәх совхоз кѳдлмшиннъ зурагъан ягъдј кўцәдј йовхин тускар совхозин директорин докладиг ода селәнә Совет сонъсдж чадхмн. Бәәрни газрин промышленностин туст селәнә Советсин зѳв бас икдүлгддјәнә. Бәәрни газрин промышленностин кѳдлмшиг эдн шалгъдј - шүүдј хәләдјәцхәхмн.

Шин Положенәс иштә, селәнә Советс, колхозмуд, совхозмуд, бригадс, фермс хоорнд социалистическ дѳрлдә бүрдәцхәхмн, эврә медлдән бәәх предпрятъсин кѳдлмшиг оньгъдј, шүүдј хәләдјәх деерән эдн оли-әмтиг культурн-бытовой тетглгъ кўцәх зѳвтә, колхозникуд болн совхозин кѳдлмшчнр дунд агротехническ, зоотехническ сургъмдј бүрдәхд дѳнъ-нѳкл болцхәх зѳвтә.

Кўч-кўлсчирин тѳлә научн-медрлин докладс, лекцс, кўундврмүд бүрләдј, политическ болн научн медрл тархалгъна обществин селәнә багмудин кѳдлмшт дѳнъ-тусан кўргх тѳр селәнә Советст бас даалгъгддјәнә. Күн болгънд долан джилә сургъуль эрк биш дасгъх загаг кўцәлгъ

тетгх, сургъульд орх наста бичкүдин то-дигинъ авч, школмудин, шанъгъагъар школд кўүкд сургългнә, бичкдүдин асрмдјин гермүдин, бичкдүдин садмудин кѳдлмшиг оньгъдј, шүүдј хәләдјәх, кѳдлмш келгнә асрмдј бүрдәхд, политехническ медрл дасгъхд, сургъульчнрт кѳдлмш кедг дасгъхд дѳнъгән кўргцхәх зѳвтә.

„Аздлдј, бичкн уүл гаргъсн улсиг засхин тускар“ 1956 дјилин декабрин 19-д гаргъдсн РСФСР-н Деед Советин Президиумин Указ ягъдј кўцәгддј йовхин туск тѳр бас хәләгдв. Оли-дундин дигдараг эвддг йовдлмуд эн давсн цагин эргцд зѳвәр багърв гидж темдлгдв.

Бас талдан чигн тѳрмүдәр шиндврмүд батлдј авгдв. Теднә тоод, РСФСР-н Деед Заргъин янз батлхин туск, республикни народн, заслужени артист, культурин, научкин болн техникин заслужени деятель, народн багш—гих кўндтә нерд зүүлгългнә туск тѳрмүд. Оли кўүкдтә экириг „Материнская слава“ орденәр болн „Мать-героиня“ медаләр ачлх Указмуд батлгдв.

(ТАСС).